



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, APRIL 8, 2021 / CAITRA 18, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ હેઠળનું.

નં. પીઓએલ (૧)/૧૮૮૩ થી ૧૮૪૫/૨૦૨૧.—ખેડા જિલ્લામાં તા.૨૮/૦૩/૨૦૨૧ અને તા.૨૮/૦૩/૨૦૨૧ના રોજ હોળી-ધુળેટી તહેવારની ઉજવણી જિલ્લાના તમામ શહેર અને ગ્રામ્ય વિસ્તારમાં ખુબ હર્ષો ઉલ્લાસથી કરવામાં આવતી હોય છે. સાથો સાથ જિલ્લામાં હોળી-ધુળેટી તહેવારના અનુસંધાને ધાર્મિક સ્થાનોમાં તથા જાહેર જગ્યાઓએ મેળાઓનું આયોજન પણ થતું હોય છે. પરંતુ હાલમાં કોરોનાની મહામારીની વિકટ પરિસ્થિતિમાં મેળા યોજવા કે મોટી સંખ્યામાં લોકો એકત્રિત થવાથી કોરોના સંક્રમણ બહોળા પ્રમાણમાં ફેલાવાની શક્યતાઓ છે. આ કામે સરકારશ્રીના ગૃહ વિભાગના તા.૨૪/૩/૨૦૨૧ના પત્રથી પણ હોળી-ધુળેટી ના તહેવારોમાં ભીડ એકત્રિત ન થાય અને કોરોના ગાર્દડલાઈનનું ચુસ્તપણે પાલન થાય તે અંગેની સુચનાઓ પ્રસારીત કરેલ છે. જેથી લોકોના આરોગ્યની જાળવણી થઈ શકે અને કોરોના સંક્રમણ અટકાવી શકાય અને તહેવાર દરમ્યાન કાયદો અને વ્યવસ્થાની જાળવણીમાં સરળતા રહે તે હેતુથી હોળી-ધુળેટીના તહેવાર દરમ્યાન પ્રતિબંધાત્મક પગલા લેવા જાહેરનામું પ્રસિધ્ધ કરવું પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું આઈ. કે. પટેલ, આઈ. એ. એસ., જિલ્લા મેજિસ્ટ્રેટ, ખેડા-નડીયાદ ફોજદારી કાર્યરીતી અધિનિયમ-૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક

ડિસીઝ કોવીડ રેગ્યુલેશન ૨૦૨૦થી તથા મને મળેલ સત્તાની રૂએ તા.૨૭/૦૩/૨૦૨૧ના ૦૦.૦૦ કલાકથી તા.૨૮/૦૩/૨૦૨૧ રાત્રીના ૨૪.૦૦ કલાક સુધી નીચે મુજબના કૃત્યો કરવાની મનાઈ ફરમાવું છું.

પ્રતિબંધિત વિસ્તાર

સમગ્ર ખેડા જિલ્લાનો હદ વિસ્તાર

પ્રતિબંધિત કૃત્યો

- (૧) હોળી-ધુળેટી તહેવાર દરમ્યાન જાહેર સ્થળોએ કે ધાર્મિક સ્થળોએ મેળા/મેળાવડા યોજી શકાશે નહીં કે મોટી સંખ્યામાં લોકો એકત્રિત થઈ શકશે નહીં.
- (૨) હોળી-ધુળેટીના દિવસો દરમ્યાન જાહેરમાં ઉજવણી કે સામુહિક કાર્યક્રમો યોજી શકાશે નહીં કે મંજૂરી આપી શકાશે નહીં.

અપવાદ

હોળીના તહેવાર સંદર્ભે પરંપરાગત રીતે મર્યાદિત સંખ્યામાં હોળી પ્રગટાવી શકાશે તેમજ હોળીની પ્રદક્ષિણાની સાથે સાથે ધાર્મિક વિધી પણ કરી શકાશે. પરંતુ હોળી દહન કાર્યક્રમમાં ભીડ એકત્રિત ન થાય અને કોરોના ગાર્દડલાઈનનું ચુસ્તપણે પાલન થાય તે અંગે આયોજકોએ તકેદારી રાખવાની રહેશે.

સમયગાળો

તા. ૨૭/૦૩/૨૦૨૧ થી તા.૨૮/૦૩/૨૦૨૧ સુધી.

શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ભારતીય ફોજદારી કાર્યરીતી અધિનિયમ, ૧૯૭૩ (સને ૧૮૬૦નો અધિનિયમ-૪૫)ની કલમ-૧૮૮ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૪મી માર્ચ, ૨૦૨૧ના રોજ મારી સહી તથા સિક્કો કરી આપ્યો.

આઈ. કે. પટેલ,
જિલ્લા મેજિસ્ટ્રેટ,
ખેડા-નડીઆદ.

હુકમ

ફોજદારી કાર્યરીતી અધિનિયમ, ૧૯૭૩ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ હેઠળનું.

નં. પીઓએલ (૧)/વશી/૧૮૮૫/૨૦૨૧.— નોવેલ કોરોના વાયરસ COVID-19 કે જેને WHO દ્વારા વૈશ્વિક મહામારી જાહેર કરવામાં આવેલ છે. સમગ્ર દેશમાં તથા ગુજરાત રાજ્યમાં પ્રતિદિન કોરોના વાયરસની પરિસ્થિતિને ધ્યાને લેતાં કોરોના વાયરસથી થતી સંક્રમણની અસરોને પહોંચી વળવા તેમજ રોગ અટકાયત અને નિયંત્રણની કામગીરી કાયદાકીય રીતે ત્વરિત હાથ ધરી શકાય તે હેતુસર રાજ્યમાં “ધ ગુજરાત એપેડેમિક રેગ્યુલેશન ૨૦૨૦” લાગુ કરવામાં આવેલ. તેમજ વખતો વખતના હુકમથી કેટલીક પ્રવૃત્તિઓ તબ્બકાવાર શરૂ કરવામાં આવેલ છે.

હાલમાં સમગ્ર દેશમાં તેમજ રાજ્યમાં ચાલી રહેલ કોરોના વાયરસના એકટીવ કેસોની સંખ્યામાં ઘટાડો જોવા મળેલ છે. તેમ છતાં કોરોના વાયરસ મહામારીને અસરકારક રીતે નિયંત્રિત કરવા તથા કોરોના વાયરસ COVID-19 નું સંક્રમણ રોકવા તથા તેને નાબૂદ કરવા સાવચેતી તથા નિયત CONTAINMENT STRATEGY નું પાલન કરવું આવશ્યક જણાય છે. જે અંગે ભારત સરકારના કેન્દ્રીય ગૃહ મંત્રાલયના તા.૨૭/૦૧/૨૦૨૧ના હુકમ ક્રમાંક : 40-3/2020-DM-I(A) થી તથા ગુજરાત સરકારના ગૃહવિભાગના તા.૩૦/૦૧/૨૦૨૧ના હુકમ અનુસાર સમગ્ર રાજ્યમાં CONTAINMENT STRATEGY નું પાલન માટેની માર્ગદર્શિકા

અમલમાં મુકવામાં આવેલ. સદર માર્ગદર્શિકાની સમયમર્યાદા ગૃહમંત્રાલય, નવી દિલ્હીના તા.૨૩/૦૩/૨૦૨૧ના હુકમ ક્રમાંક : 40-3/2020-DM-I(A) તથા ગૃહવિભાગ, ગાંધીનગર, ગાંધીનગરના તા.૨૩/૦૩/૨૦૨૧ના હુકમક્રમાંક : વિ-૧/કઅવ/૧૦૨૦૨૦/૪૮૨ થી તા.૩૦/૪/૨૦૨૧ સુધી લંબાવવામાં આવેલ છે.

વાસ્તે, હું આઈ. કે. પટેલ, આઈ. એ. એસ., જિલ્લા મેજિસ્ટ્રેટ, ખેડા-નડીઆદ ફોજદારી કાર્યરીતી અધિનિયમ-૧૯૭૩ની કલમ-૧૪૪ તથા ડિઝાસ્ટર મેનેજમેન્ટ એક્ટની કલમ-૩૪ તથા ધી ગુજરાત એપેડેમિક ડિસીઝ કોવીડ રેગ્યુલેશન ૨૦૨૦ની જોગવાઈઓની રૂએ ફરમાવું છું કે, અત્રેની કચેરીના જાહેરનામા ક્રમાંક : પીઓએલ(૧)/વશી/૮૩૭/૨૦૨૧ તા.૩૧/૧/૨૦૨૧ થી બહાર પાડવામાં આવેલ જાહેરનામાની સમયમર્યાદા તા.૩૦/૪/૨૦૨૧ સુધી લંબાવવા આથી હુકમ કરવામાં આવે છે.

વિસ્તાર

આ જાહેરનામું ખેડા જિલ્લા સમગ્ર હદ વિસ્તારમાં લાગુ પડશે.

અમલવારીનો સમય

આ હુકમની અમલવારી તા. ૧લી એપ્રિલ, ૨૦૨૧ થી તા. ૩૦મી એપ્રિલ, ૨૦૨૧ના ક. ૨૪.૦૦ સુધી કરવાની રહેશે. આ સમય દરમ્યાન રાજ્ય સરકાર/કેન્દ્ર સરકારની વખતો વખતની સુચનાઓનું પાલન કરવાનું રહેશે.

શિક્ષા

આ હુકમનો ભંગ અથવા ઉલ્લંઘન કરનાર નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ તેમજ ભારતીય ફોજદારી કાર્યરીતી અધિનિયમ, ૧૯૭૩ (સને ૧૮૬૦નો અધિનિયમ-૪૫)ની કલમ-૧૮૮ હેઠળ શિક્ષાને પાત્ર થશે. આ હુકમ અન્વયે ખેડા જિલ્લામાં ફરજ બજાવતા નાયબ પોલીસ અધિક્ષકશ્રીથી હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૩૧મી માર્ચ, ૨૦૨૧ના રોજ મારી સહી તથા સિક્કો કરી આપ્યો.

આઈ. કે. પટેલ,
જિલ્લા મેજિસ્ટ્રેટ,
ખેડા-નડીઆદ.